

RAPPORT AMMINISTRATTIV

1972

1973

Laqgħa Ġenerali — 24 ta' Frar, 1974.

META ippreżentajt l-ewwel rapport amministrattiv tiegħi, f'isem l-Akkademja tal-Malti, tliet snin ilu, kont għidt l-*n*-nota karatteristika, minn vers għall-iehor, kellha tkun waħda ottimista. Dan l-*iz*jed, mhux għax fi hdan l-Akkademja kienu twieldu grajjiet li għamlulna għieh iżda għaliex l-Għaqda tal-K'ittieba tal-Malti setgħet tara li dak li nżera' hamsin sena illum rabba gheruq qawwiya.

L-ortografija ta' l-Għaqda u Lsienna mhux biss dahl u fil-qalb u r-ruh tas-Socjeta' Maltija iżda l-istess kittieb Malti beda jsib ukoll in-niċċa tiegħu fost il-poplu, u ma jingħaddux il-kittieba godda li harġu jwarrdu fi għnien artna b'xogħlijiet li qatt daqs dan l-aħħar ma raw il-biblijoteki tagħna.

Iż-żmien ikreh kien għadda u t-taqtiegħa biex il-Malti jitgħammed bhala Isien ufficjali u magħruf mill-Awtoritajiet issa kienet in-temmet. Dan għaliex il-poplu li wirtu riedu.

B'riżq hażin iżda, il-foġja tidher li nqalbet: dan l-aħħar intbaħna (forsi ftit tard) li htija l-injuranza u n-nuqqas ta' tagħlim, l-eghdewwa ewl'ena tagħna issa saru l-mezzi ta' komunikazzjoni li qed jilhqgħu l-poplu b'teoriji ohra. Għax għaikemm il-Malti dahal kullimkien, l-ortografija li rebbet l-għarfien tal-kbar qed tistabha fid-del tal-progress u l-idjoma Maltija hi mkaxkra bil-qari ta' generazzjoni għdida l' għallmuha taqra u taħseb b'isien barrani.

Dawn il-problemi hassbu bis-shih 'il-Kunsill il-għdid li dahal biex ikompli l-hidma ta' l-ewwel mexxejja ta' l-Akkademja fosthom il-mibki Ninu Cremona u waħda mill-hidmiet k'en is-Seminar għall-Gurnalisti dwar "Il-Malti" fil-Gurnalizmu" li fih għiet imfissra l-qagħda tal-Malti illum fl-gurnalizmu u x-xandir u kif dawn jistgħu jgħinu biex l-Isien Malti jasal iżjed Malti għand il-Maltin.

Dan is-seminar kellu jkun l-ewwel minn sensiela ta' laqgħat biex tarġa wara tarġa nerġgħu nerfghu l-sienna fuq il-pedestall li jixraq.

Ta' min isemm', hawnhekk, li l-ahhar hidma ta' dan il-Kunsill kienet it-thejjija ghal-laqgħa ohra li torbot ma' ta' qabilha. Sadanittant, il-membri akkademiċi kellhom l-okkażjoni jiltaqgħu flimkien, f'laqgħa generali li saret iżjed km'eni dan ix-xahar biex jaraw iżjed mill-qrib il-problemi dwar il-kitba tal-Malti illum, b'riferenza speċjali għall-ortografija u l-vokabularju.

Kollox ma' kollox ma nistgħux ngħidu li kemm l-ewwel seminar kif ukoll il-hidmiet l-ohra li l-Akkademja fasslet u xerredet f'dawn l-ahhar sentejn ta' dan il-Kunsill ma wrewx imqar merżuq ġdid ta' tama għal ġejjieni isbah. Forsi wiehed jithenna jkun jaf għalkemm għall-ohrajn dan mhux sigriet, li uffiċjali tal-Kunsill u membru ohra ta' l-Akkademja qeghdin jahdmu minn wara l-kwinti biex isewwu dawn l-gheltijiet fl-oqsma kollha u nistgħu ngħidu b'wiċċna minn quddiem li din il-hidma qieghda taghti frott.

Uffiċjalment, imbagħad, l-Akkademja tgawdi l-fiduċja ta' l-Awtoritajiet Ċivili li jqisuha kif jixraq, il-korp akkademiku li għandu f'idejha il-harsien ta' wiehed mill-ilsna ta' l-Istat kif tgħid l-istess Kostituzzjoni.

Dan l-gharfien ġie msahħah bil-pubblikazzjoni ta' dan il-Kunsill fil-Gazzetta tal-Gvern u b'rappreżentanza m'ill-Akkademja f'Kumitati u Bordijiet Governattivi, fosthom dak għall-ghoti ta' premijiet għall-ahjar kotba bil-Malti tas-sena. Ta' min iżid ukoll li l-Akkademja qed tiehu sehem ukoll fil-Kunsill tas-Socjeta' "Din l-Art Helwa" biex thares l-interessi ta' Lsienna.

Fuq l-isfond ta' għarfien uffiċjali, niehdu pjaċir innizzlu fid-djarju ta' dawn l-ahhar sentejn l-ewwel riceviment mogħti mill-E.T. il-Gvernatur Generali u Lady Mamo, għall-kittieba Maltin, L-E.T. kien f'kuntatt u f'konsultazzjoni mal-President u s-Segretarju ta' l-Akkademja dwar l-istedina lill-kittieba tal-Malti u għal taqħrif dwar il-hidmiet tagħhom.

L-Akkademja giet mistiedna wkoll mid-Dipartiment ta' l-Edukazzjoni biex tara l-manuskritti bi thejjija għall-kotba tal-Malti fl-Edizzjoni ġdida li hierga għall-istudenti tal-iskejjel tal-Gvern. Is-Sur F.X. Mangion f'isem l-Akkademja ressaq rapport dwar is-siwi letterarju tal-kitbiet li ser jidhru. Sehem iehor siewi kellha l-Akkademja fit-twaqqif tal-Kunsill Ċentrali tal-Malti u fuq xewqa ta' l-istess Għaqdiet, il-President tagħha għandu r-risposta f'idejha.

Meta niġu għall-hidmiet li saru f'dawn it-22 xahar li fihom il-Kunsill iltaqa' 26 darba, wiehed iqieghed mal-bqija ga msemija: il-Konkors Nazzjonali tad-Drama li tnieda bil-ghajnuna finanzjarja tad-Ditta Rothmans ta' Pall Mall u li nistgħu ngħidu kixef orizzonti godda fil-qasam tad-dramm Malti u għen biex il-kittieb tagħna jitle' tabilhaqq

fuq il-palk Malti; il-Laqgħat ta' Qari m'n n membri akkademiċi li saru fit-Teatru Manoel; u fl-istess Teatru wkoll sehem l-Akkademja fil-Programm li fakkar għeluq il-50 sena mill-kitba ta' l-Innu Nazzjonali.

L-organu ta' l-Akkademja "Il-Malti" ra wkoll titjib għall-aħjar u b'hidma wtieqa irnexxielna n'bdew ngħadduh lill-qarrejja iżjed qrib iż-żmien ta' kull haraġ minn dari.

B'danakollu, fil-mixja li terraqna f'dawn ix-xhur ma rridux ngħidu li ltqajna biss ma' oqsma jfewhu bil-ward. Ix-xewk u l-għolliieg nibtu wkoll. Il-qagħda finanzjarja, b'ex insemmu whud, għalkemm tjiebet bil-hidma tal-Kunsill u bl-għajnuna siewja tat-Teżorier, kif wiehed jista' jara mir-rapport tiegħu, l-Akkademja għadha ma rċevitx is-susidju ta' £M30 li kien jagħtiha l-Gvern fl-imghoddi, u li dwaru għadna fi trattattivi mal-Ministru; u bl-stess problema u n-nuqqas ta' fondi f'moħħna, inżidu li l-Kunsill kellu iżjed m'n n darba jfakkar fid-dmir tal-membri dwar il-hlas tas-shubija.

Dieqa oħra li garrabna kienet it-telfa ta' xi membri akkademiċi, għaliex għalkemm ingħaqdu magħna whud mill-aħjar kittieba magħrufa għall-pinna tagħhom u sehemhom fis-soċjetà fosthom l-Onor. Ministru Pawlu Xuereb, il-mewt hasdet minn fostna tnejn minn shabna; is-Sur Emanuel Anthony Scalpello Borg, kittieb anzjan u s-sur Pawlu Cachia li b'hegga kbira għadni niftakru jiehu l-kariga ta' Segretarju Propaganda f'dan l-istess Kunsill.

Qegħdin ngħixu f'dinja ta' kuntrasti u għalhekk it-tiżwiq ta' delijiet u dija f'dan il-kwadru ta' hidma kulturali issa jehduna lejn ilwien isbah. Hassejna d-dmir li nressqu għall-għotja tal-midalja tal-mertu mogħtija mill-Konfederazzjoni tal-Kumitati Ċiviċi, lill-President li għal dawn l-aħħar 32 sena kien fir-ras ta' l-Għaqda. Il-gieħ li ngħata lill Prof. Guze' Galea kien ċertifikat sabiħ għall-Akkademja tal-Malti li tatu l-okkazjoni jahdem fil-mergħat wiesgħa ta' jedd il-Malti. F'egħluq dan ir-rapport ma nistax ukoll ma nroddx hajr lillu għat-tmexxija għaqlija ta' l-Għaqda; lill-Kunsill li tani l-għajnuna kull meta kont neħtiegħa u l-iżjed lill-Ass'stenta Segretarja, is-Sinjorina Mary Rose Gatt, li meta dmirijiet oħra beghduni għal xi żmien mill-kariga tiegħi dahlet fil-post tiegħi b'hila kbira.

Dan ir-rapport huwa mera ta' dak li gara f'dawn l-aħħar sentejn. Meta wiehed iħares lejħ jista' jilmah xbihetu — bis-sabiħ u l-ikrah li għandna. Hemm iżda tama qawwija li l-gejjieni għad juri xbiħat isbah li għandhom ikomplu huma x-xogħol fejjiedi li nbeċa mill-ftit 50 xitwa ilu.

CHARLES COLEIRO
Segretarju Onor.